
 AVYAKT MURLI

 23 / 10 / 70

23-10-70 ओम शान्ति अव्यक्त बापदादा मधुबन

"महारथी बनने का पुरुषार्थ"

रूहानी ड्रिल आती है, ड्रिल में क्या करना होता है? ड्रिल अर्थात् शरीर को जहाँ चाहे वहाँ मोड़ सकें और रूहानी ड्रिल अर्थात् रूह को जहाँ जैसे और जब चाहे वहाँ स्थित कर सकें अर्थात् अपनी स्थिति जैसे चाहे वैसी बना सकें इसको कहते हैं रूहानी ड्रिल। जैसे सेना को मार्शल वा ड्रिल मास्टर जैसे इशारे देते हैं वैसे ही करते हैं। ऐसे स्वयं ही मास्टर वा मार्शल बन जहाँ अपने को स्थित करना चाहें वहाँ कर सकें। ऐसे अपने आपके ड्रिल मास्टर बने हो? ऐसे तो नहीं की मास्टर कहे हैं इस डाउन और स्टूडेंट्स हैं इस अप करें। मार्शल कहे राइट तो सेना करे लेफ्ट। ऐसे सैनिकों वा स्टूडेंट्स को क्या किया जाता है? डिसमिस। तो यहाँ भी स्वयं ही डिसमिस हो ही जाते हैं - अपने आधिकार से। प्रैक्टिस ऐसी होनी चाहिए जो एक सेकण्ड में अपनी स्थिति को जहाँ चाहो वहाँ टिका सको। क्योंकि अब युद्ध स्थल पर हो। युद्ध स्थल पर सेना अगर एक सेकण्ड में डायरेक्शन को अमल में न लाये तो उनको क्या कहा जावेगा? इस रूहानी युद्ध पर भी स्थिति को स्थित करने में समय लगाते हैं तो ऐसे सैनिकों को क्या कहें। आज बापदादा पुरुषार्थी, महारथी बच्चों को देख रहे हैं। अपने को जो महारथी समझते वो हाथ उठाओ (थोड़ों ने हाथ उठाया) जो महारथी नहीं है वह अपने को क्या समझते हैं? अपने को घोड़ेसवार समझते हैं वह हाथ उठावें। जिन्होंने महारथियों में हाथ नहीं उठाया उन्हीं से बापदादा एक प्रश्न पूछ रहे हैं। अपने को बापदादा का वारिस समझते हो? जो अपने को घोड़ेसवार समझते हैं वह अपने को वारिस समझते हैं? वारिस का पूर्ण अधिकार लेना है वा नहीं? जब लक्ष्य पूरा वर्सा लेने का है तो घोड़ेसवार क्यों? अगर घोड़ेसवार हैं तो मालूम है नम्बर कहाँ जायेगा? सेकण्ड ग्रेड वाले कहाँ आयेंगे इतनी परवरिश लेने के बाद भी सेकण्ड ग्रेड। अगर बहुत समय से सेकण्ड ग्रेड पुरुषार्थ ही रहा तो वर्सा भी बहुत समय सेकण्ड ग्रेड मिलेगा। बाकी थोड़ा समय फर्स्ट ग्रेड में अनुभव करेंगे। सर्वशक्तिमान बाप के बच्चे कहलाने वाले और व्यक्त-अव्यक्त द्वारा पालना लेने वाले फिर सेकण्ड ग्रेड। ऐसे मुख से कहना भी शोभता नहीं है। या तो आज से अपने को सर्वशक्तिमान के बच्चे न कहलाओ।

बापदादा ऐसे पुरुषार्थियों को बच्चे न कहकर क्या कहते हैं? मालूम हैं? बच्चे नहीं कच्चे हैं। अभी तक भी ऐसा पुरुषार्थ करना बच्चों के स्वमान लोयक नहीं दिखाई पड़ता है। इसलिए फिर भी बापदादा कहते हैं कि बीती सो बीती करो। अब से अपने को बदलो। महारथी बनने लिए सिर्फ दो बातें याद रखो। कौन-सी? एक तो अपने को सदैव साथी के साथ रखो। साथी और सारथी, वह है महारथी। पुरुषार्थ में कमजोरी के दो कारण हैं। बाप के स्नेही बने हो लेकिन बाप को साथी नहीं बनाया है। अगर बापदादा को सदैव साथी बनाओ तो जहाँ बापदादा साथ है वहाँ माया दूर से मूर्छित हो जाती है। बापदादा को अल्प समय के लिए साथी बनाते हैं इसलिए शक्ति की इतनी प्राप्ति नहीं होती है। सदैव बापदादा साथ हो तो सदैव बापदादा से मिलन मनाने में मगन हों। और जो मगन होता है उसकी लगन और कोई तरफ लग न सके। शुरु-शुरु में बाप से बच्चों का क्या वायदा हुआ है? तुम्हीं से खाऊँ, तुम्हीं से बैठूँ, तुम्हीं से रूह को रिझाऊँ। यह अपना वायदा भूल जाते हो? अगर सारे दिनचर्या में हर कार्य बाप के साथ करो तो क्या माया डिस्टर्ब कर सकती है? बाप के साथ होंगे तो माया डिस्टर्ब नहीं करेगी। माया का डिस्ट्रकशन हो जायेगा। तो भूल बाप के स्नेही बने हो लेकिन साथी नहीं बनाया है। हाथ पकड़ा है साथ नहीं लिया ही इसलिए माया द्वारा घात होता है। गलतियों का कारण है गफलत। गफलत गलतियाँ कराती है।

अगर रूह को न देख रूप तरफ आकर्षित होते हैं तो समझो मुर्दे से प्रीत कर रहे हैं। मुर्दे से प्रीत रखने वाले को समझना चाहिए कि हमारा भविष्य मुर्दाघाट में कार्य करने का है। जिस समय ऐसा संकल्प भी आये तो मुर्दा घाट का पार्ट समझो। सभी को कहते हो ना एम और ऑब्जेक्ट को सामने रखो। तो जो भी कार्य करते हो, जो भी संकल्प करते हो उसके लिए भी लक्ष्य और प्राप्ति अर्थात् एम ऑब्जेक्ट सामने रखो। सर्वशक्तिमान बाप वरदाता से अपना कल्प-कल्प इसी पार्ट का वर्सा लेने लिए आये हो। मुर्दे को सुरजीत करने वाले मुर्दा घाट में पार्ट नूँधने लिए आये हैं? अपने से पूछो। जो भी बच्चा अपनी गलतियों को एक बार बाप के सामने रखता है उनको यह समझना चाहिए कि बाप के आगे अपनी कमियों को रखने के बाद अगर दुबारा कर लिया तो क्षमा के सागर के साथ 100 गुणा सजा से बचाने लिए सदैव बापदादा को अपने सामने रखो। हर कदम बापदादा को फालो करते चलना है। हर संकल्प को हर कार्य को अव्यक्त बल से अव्यक्त रूप द्वारा वेरीफाई कराओ। जैसे साकार में साथ होता है तो वेरीफाई कराने बाद प्रैक्टिकल में आते हैं। वैसे ही बापदादा को अव्यक्त रूप से सदैव सम्मुख वा साथ रखने से हर संकल्प और हर कार्य वेरीफाई कराकर फिर करने से कोई भी व्यर्थ विकर्म नहीं होगा। कोई द्वारा भी कोई बात सुनते हो तो बात का साज़ में न जाकर राज़ को जानो। राज़ को छोड़ साज़ को सुनने से नाज़ुकपन आता है। कभी भी नहीं सोचो कि फलाना ऐसे कहता है तब ऐसा होता है लेकिन जो करता है सो पाता है। यह सामने रखो। दूसरे के कमाई का आधार नहीं लेना है। न तुम्हारे की कमाई में भाग लानी चाहिए। निम्न कारण दी

ईर्ष्या होती है। इसके लिए सदैव बाप का यह स्लोगन याद रखो की अपनी घाँट तो नशा चाहे। दूसरे के नशे को निशाना नहीं बनाओ। लेकिन बापदादा के गुण और कर्तव्य को निशाना बनाओ। सदैव बापदादा के कर्तव्य की स्मृति रखो कि बापदादा के साथ मैं भी अधर्म के विनाश अर्थ निमित्त हूँ वह स्वयं फिर अधर्म का कार्य वा दैवी मर्यादा को तोड़ने का कर्तव्य कैसे कर सकते हैं। मैं मास्टर मर्यादा परुषोत्तम हूँ। तो मर्यादाओं को तोड़ नहीं सकते हैं। ऐसी स्मृति रखने से समान और सम्पूर्ण स्थिति हो जाएगी। समझा। सोचो कम, कर्तव्य अधिक करना है। सिर्फ सोचने में समय नही गंवाना है। सृष्टि के क्रयामत के पहले कमजोरी और कमियों की क्रयामत करो।

भट्ठी वालों ने भट्ठी में अपना रूप और रंग और रौनक बदली की है। अनेक रूप बदलना मिटाया है? सदा के लिए रूहानी रूप दिखाई दे ऐसा अपने को बनाया है? उलझनों का नाम निशान न रहे ऐसा अपने को उज्ज्वल बनाया है? अल्पकाल के लिए प्रतिज्ञा की है वा अन्तकाल तक प्रतिज्ञा की है? अपनी पुरानी बातों, पुराने संस्कारों को ऐसा परिवर्तन में लाना है। जैसे जन्म परिवर्तन होने के बाद पुराने जन्म की बातें भूल जाती हैं। ऐसा पुराने संस्कारों को भस्म किया है वा अस्थियाँ रख दी है? अस्थियों में फिर से भूत प्रवेश हो जाता है। इसलिए अस्थियों को सम्पूर्ण स्थिति के सागर में समा के जाना है। कहाँ छिपाकर ले न जाना। नहीं तो अपनी अस्थियाँ स्थिति को परेशान करती रहेंगी। संकल्पों की समाप्ति करनी है। अच्छा -

तुम हरेक बच्चे को पुरुषार्थ करना है तख्तनशीन बनने का न कि तख्तनशीन के आगे रहने का। तख्तनशीन तब बनेंगे जब अब समीप बनेंगे। जितना जो समीप होगा उतना समानता में रहेगा। तुम बच्चों के नैनों को कोई देखे तो उनको मुक्ति जीवनमुक्ति का रास्ता दिखाई दे। ऐसा नयनों में जादू हो। तो आप के नैन कितनी सेवा करेंगे नैन भी सर्विस करेगा तो मस्तिष्क भी सर्विस करेगा। मस्तिष्क क्या दिखाता है, आत्माओं को? बाप। आपके मस्तिष्क से बाप का परिचय हो ऐसी सर्विस करनी है तब समीप सितारे बनेंगे। जैसे साकार में बाप को देखा मस्तक और नैन सर्विस करते थे। मस्तिष्क में ज्योति बिंदु रहता था, नैनों में तेज त्रिमूर्ति के याद का। ऐसे समान बनना है। समान बनने से ही समीप बनेंगे। जब आप स्वयं ऐसी स्थिति में रहेंगे तो माया क्या करेगी, माया स्वयं खत्म हो जाएगी। तुम बच्चों को रेग्यूलर बनना है। बापदादा रेग्यूलर किसको कहते हैं। रेग्यूलर उनको कहा जाता है जो सुबह से लेकर रात तक जो कर्तव्य करता है वह श्रीमत के प्रमाण करता है। सब में रेग्यूलर। संकल्प में, वाणी में, कर्म में, चलने में, सोने में, सबमें रेग्यूलर। रेग्यूलर चीज़ अच्छी होती है। जितना जो रेग्यूलर होता है उतना दूसरों की सर्विस ठीक कर सकता है। सर्विसएबल अर्थात् एक संकल्प भी सर्विस के सिवाए न जाए। ऐसे सर्विसएबल और कोई सबूत बना सकते हैं। सर्विस केवल मुख की ही नहीं लेकिन सर्व कर्मेन्द्रियाँ मूर्तिम करने में तत्पर हो। जैसे मर्ग बिन्नी होता है तैसे मस्तिष्क

नैन सर्विस में बिज़ी हो। सर्व प्रकार की सर्विस कर सर्विस का सबत निकालना है। एक प्रकार की सर्विस से सबत नही निकलता सिर्फ सराहना करते हैं। चाहिए सबत, तो सबत देने लिए सर्व प्रकार की सर्विस में सदा तत्पर रहना है। सर्विसएबुल जितना होगा वैसा आप समान बनाएगा। फिर बाप समान बनाएगा।
अच्छा !!!

QUIZ QUESTIONS

प्रश्न 1 :- रूहानी ड्रिल किसे कहते हैं? और रूहानी ड्रिल की प्रैक्टिस के सन्दर्भ में बापदादा ने क्या कहा है?

प्रश्न 2 :- महारथी बनने लिए कौन-सी दो बातें याद रखनी है? पुरुषार्थ में कमज़ोरी के क्या कारण हैं?

प्रश्न 3 :- कौन सी स्मृति रखने से समान और सम्पूर्ण स्थिति हो जाएगी?

प्रश्न 4 :- बाबा ने हरेक बच्चे को कौन सा पुरुषार्थ करने की बात कही है? समीप सितारे कब बनेंगे?

प्रश्न 5 :- बापदादा रेग्यूलर किसको कहते हैं? सर्विसएबुल किसे कहा जाता है?

FILL IN THE BLANKS:-

(रूप, लक्ष्य, खाऊं, उलझनों, साज़, ऑब्जेक्ट, बैठूं, राज़, रंग, प्राप्ति, उज्ज्वल, रिझाऊं, रौनक, नाज़ुकपन)

1 कोई द्वारा भी कोई बात सुनते हो तो बात का _____ में न जाकर राज़ को जानों। _____ को छोड़ साज़ को सुनने से _____ आता है।

2 _____ का नाम निशान न रहे ऐसा अपने को _____ बनाया है?

3 शुरू-शुरू में बाप से बच्चों का क्या वायदा हुआ है? तुम्हीं से _____, तुम्हीं से _____, तुम्हीं से रूह को _____।

4 भट्ठी वालों ने भट्ठी में अपना _____ और _____ और _____ बदली की है।

5 तो जो भी कार्य करते हो, जो भी संकल्प करते हो उसके लिए भी _____ और _____ अर्थात् एम _____ सामने रखो।

सही गलत वाक्यो को चिन्हित करे:-

1 :- हर संकल्प को हर कार्य को अव्यक्त बल से अव्यक्त रूप द्वारा वेरीफाई कराओ।

2 :- अगर बहुत समय से सेकण्ड ग्रेड पुरुषार्थ ही रहा तो वर्सा भी बहुत समय फर्स्ट ग्रेड मिलेगा।

3 :- गलतियों का कारण है गफलत। गफलत पुरुषार्थ कराती है।

4 :- अपनी पुरानी बातों, पुराने संस्कारों को ऐसा परिवर्तन में लाना है। जैसे जन्म परिवर्तन होने के बाद पुराने जन्म की बातें भूल जाती हैं।

5 :- अगर रूह को न देख रूप तरफ आकर्षित होते हैं तो समझो रूह से प्रीत कर रहे हैं। रूह से प्रीत रखने वाले को समझना चाहिए कि हमारा भविष्य मुर्दाघाट में कार्य करने का है।

QUIZ ANSWERS

प्रश्न 1 :- रूहानी ड्रिल किसे कहते हैं? और रूहानी ड्रिल की प्रैक्टिस के सन्दर्भ में बापदादा ने क्या कहा है?

उत्तर 1 :-.. ड्रिल अर्थात् शरीर को जहाँ चाहे वहाँ मोड़ सकें और रूहानी ड्रिल अर्थात् रूह को जहाँ जैसे और जब चाहे वहाँ स्थित कर सकें अर्थात् अपनी स्थिति जैसे चाहे वैसी बना सकें, इसको कहते हैं रूहानी ड्रिल।

रूहानी ड्रिल की प्रैक्टिस के संदर्भ में बापदादा कहते हैं:-

1. जैमे मेला को मार्शल ता दिव माप्तर जैमे दशारे तेने द्रैं तैमे दी करते

हैं। ऐसे स्वयं ही मास्टर वा मार्शल बन जहाँ अपने को स्थित करना चाहें वहाँ कर सकें। ऐसे अपने आपके ड्रिल मास्टर बने हो?

.. ② ऐसे तो नहीं की मास्टर कहे हैंड्स डाउन और स्टूडेंट्स हैंड्स अप करें। मार्शल कहे राईट तो सेना करे लेफ्ट।

.. ③ ऐसे सैनिकों वा स्टूडेंट्स को क्या किया जाता है? डिसमिस। तो यहाँ भी स्वयं ही डिसमिस हो ही जाते हैं - अपने अधिकार से।

.. ④ प्रैक्टिस ऐसी होनी चाहिए जो एक सेकण्ड में अपनी स्थिति को जहाँ चाहो वहाँ टिका सको। क्योंकि अब युद्ध स्थल पर हो।

प्रश्न 2 :- महारथी बनने लिए कौन-सी दो बातें याद रखनी हैं? पुरुषार्थ में कमज़ोरी के क्या कारण हैं?

उत्तर 2 :-.. महारथी बनने लिए सिर्फ दो बातें याद रखनी हैं:- एक तो अपने को सदैव साथी के साथ रखो। साथी और सारथी, वह है महारथी।

पुरुषार्थ में कमज़ोरी के दो कारण हैं:-

.. ① बाप के स्नेही बने हो लेकिन बाप को साथी नहीं बनाया है। अगर बापदादा को सदैव साथी बनाओ तो जहाँ बापदादा साथ है वहाँ माया दूर से मूर्छित हो जाती है।

.. ② बापदादा को अल्प समय के लिए साथी बनाते हैं इसलिए शक्ति की इतनी प्राप्ति नहीं होती है।

.. ③ सदैव बापदादा साथ हो तो सदैव बापदादा से मिलन मनाने में मगन हों। और जो मगन होता है उसकी लगन और कोई तरफ लग न सकें।

.. ④ बाप के साथ होंगे तो माया डिस्टर्ब नहीं करेगी। माया का डिस्ट्रकशन हो जायेगा। तो भल बाप के स्नेही बने हो लेकिन साथी नहीं बनाया है। हाथ पकड़ा है साथ नहीं लिया ही इसलिए माया द्वारा घात होता है।

प्रश्न 3 :- कौन सी स्मृति रखने से समान और सम्पूर्ण स्थिति हो जाएगी?

उत्तर 3 :-.. सदैव बापदादा के कर्तव्य की स्मृति रखो कि:-

.. ① बापदादा के साथ मैं भी अधर्म के विनाश अर्थ निमित्त हैं वह स्वयं फिर अधर्म का कार्य वा दैवी मर्यादा को तोड़ने का कर्तव्य कैसे कर सकते हैं।

.. ② मैं मास्टर मर्यादा पुरुषोत्तम हूँ। तो मर्यादाओं को तोड़ नहीं सकते हैं। ऐसी स्मृति रखने से समान और सम्पूर्ण स्थिति हो जाएगी।

.. ③ सोचो कम, कर्तव्य अधिक करना है। सिर्फ सोचने में समय नहीं गंवाना है। सृष्टि के क्रयामत के पहले कमज़ोरी और कमियों की क्रयामत करो।

प्रश्न 4 :- बाबा ने हरेक बच्चे को कौन सा पुरुषार्थ करने की बात कही है? समीप सितारे कब बनेंगे?

उत्तर 4 :-.. बाबा ने कहा है:-

.. ① हरेक बच्चे को पुरुषार्थ करना है तख़्तनशीन बनने का न कि तख़्तनशीन के आगे रहने का।

.. ② तख़्तनशीन तब बनेंगे जब अब समीप बनेंगे। जितना जो समीप होगा उतना समानता में रहेगा।

समीप सितारे तब बनेंगे जब:-

.. ① तुम बच्चों के नैनों को कोई देखे तो उनको मुक्ति जीवनमुक्ति का रास्ता दिखाई दे। ऐसा नयनों में जादू हो।

.. ② तो आप के नैन कितनी सेवा करेंगे नैन भी सर्विस करेगा तो मस्तिष्क भी सर्विस करेगा। मस्तिष्क क्या दिखाता है, आत्माओं को? बाप। आपके मस्तिष्क से बाप का परिचय हो ऐसी सर्विस करनी है तब समीप सितारे बनेंगे।

.. ③ जैसे साकार में बाप को देखा मस्तक और नैन सर्विस करते थे। मस्तिष्क में ज्योति बिंदु रहता था, नैनों में तेज त्रिमूर्ति के याद का। ऐसे समान बनना है।

.. ④ समान बनने से ही समीप बनेंगे। जब आप स्वयं ऐसी स्थिति में रहेंगे तो माया क्या करेगी, माया स्वयं खत्म हो जाएगी।

प्रश्न 5 :- बापदादा रेग्यूलर किसको कहते हैं? सर्विसएबुल किसे कहा जाता है?

उत्तर 5 :-.. बापदादा रेग्यूलर उनको कहते हैं:-

.. ① जो सुबह से लेकर रात तक जो कर्तव्य करता है वह श्रीमत के प्रमाण करता है।

.. ② सब में रेग्यूलर। संकल्प में, वाणी में, कर्म में, चलने में, सोने में, सबमें रेग्यूलर।

③ रेग्यूलर चीज़ अच्छी होती है। जितना जो रेग्यूलर होता है उतना

दूसरों की सर्विस ठीक कर सकता है।

सर्विसएबुल अर्थात् :-

.. ① एक संकल्प भी सर्विस के सिवाए न जाए। ऐसे सर्विसएबुल और कोई सबूत बना सकते हैं।

.. ② सर्विस केवल मुख की ही नहीं लेकिन सर्व कर्मेन्द्रियाँ सर्विस करने में तत्पर हो। जैसे मुख बिज़ी होता है वैसे मस्तिष्क, नैन सर्विस में बिज़ी हो।

.. ③ सर्व प्रकार की सर्विस कर सर्विस का सबूत निकालना है। एक प्रकार की सर्विस से सबूत नहीं निकलता सिर्फ सराहना करते हैं।

.. ④ चाहिए सबूत, तो सबूत देने लिए सर्व प्रकार की सर्विस में सदा तत्पर रहना है।

.. ⑤ सर्विसएबुल जितना होगा वैसा आप समान बनाएगा। फिर बाप समान बनाएगा।

FILL IN THE BLANKS:-

(रूप, लक्ष्य, खाऊं, उलझनों, साज़, ऑब्जेक्ट, बैठूं, राज़, रंग, प्राप्ति, उज्ज्वल, रिझाऊं, रौनक, नाज़ुकपन)

1 कोई द्वारा भी कोई बात सुनते हो तो बात का _____ में न जाकर राज़ को जानों। _____ को छोड़ साज़ को सुनने से _____ आता है।

.. साज़ / राज़ / नाज़ुकपन

2 _____ का नाम निशान न रहे ऐसा अपने को _____ बनाया है?

.. उलझनों / उज्ज्वल

3 शुरू-शुरू में बाप से बच्चों का क्या वायदा हुआ है? तुम्हीं से _____ , तुम्हीं से _____ , तुम्हीं से रूह को _____।

.. खाऊं / बैठूं / रिझाऊं

4 भट्ठी वालों ने भट्ठी में अपना _____ और _____ और _____ बदली की है।

.. रूप / रंग / रौनक

5 तो जो भी कार्य करते हो, जो भी संकल्प करते हो उसके लिए भी _____ और _____ अर्थात् एम _____ सामने रखो।

.. लक्ष्य / प्राप्ति / ऑब्जेक्ट

सही गलत वाक्यों को चिन्हित करे:- [✓] [✗]

1 :- हर संकल्प को हर कार्य को अव्यक्त बल से अव्यक्त रूप द्वारा वेरीफाई कराओ।
[✓]

2 :- अगर बहुत समय से सेकण्ड ग्रेड पुरुषार्थ ही रहा तो वर्सा भी बहुत समय फर्स्ट ग्रेड मिलेगा। [✗]

.. अगर बहुत समय से सेकण्ड ग्रेड पुरुषार्थ ही रहा तो वर्सा भी बहुत समय सेकण्ड ग्रेड मिलेगा।

3 :- गलतियों का कारण है गफलत। गफलत पुरुषार्थ कराती है। [✗]

.. गलतियों का कारण है गफलत। गफलत गलतियां कराती है।

4 :- अपनी पुरानी बातों, पुराने संस्कारों को ऐसा परिवर्तन में लाना है। जैसे जन्म परिवर्तन होने के बाद पुराने जन्म की बातें भूल जाती हैं। [✓]

5 :- अगर रूह को न देख रूप तरफ आकर्षित होते हैं तो समझो रूह से प्रीत कर रहे हैं। रूह से प्रीत रखने वाले को समझना चाहिए कि हमारा भविष्य मुर्दाघाट में कार्य करने का है। [✗]

.. अगर रूह को न देख रूप तरफ आकर्षित होते हैं तो समझो मर्दे से प्रीत कर रहे हैं। मर्दे से प्रीत रखने वाले को समझना चाहिए कि हमारा भविष्य मुर्दाघाट

एक ही समय में कार्य करने का है।